

مکاتیب

(۱)

محترم جناب مدیر ارشادیہ
السلام علیکم ورحمة الله

محترم محمد زاہد صدیق مغل صاحب نے اپنے تین قسطوں پر مشتمل مضمون (اسلامی معاشیات...) پر پیش کیے گئے
جاائزے کا جواب (شمارہ فروری ۲۰۰۹) دیا ہے۔ اس سلسلے میں دو تین باتیں پیش خدمت ہیں۔

عرض کیا گیا تھا کہ صدیق مغل صاحب کی حضرت مولانا مفتی محمد تقی عثمانی صاحب پر تقدیم میں بہت زیادہ شدت پائی
جائی ہے۔ ان کے انداز تحریر سے یہ تاثر ملتا ہے کہ جیسے ایک بلند پایہ علمی مرتبہ و مقام پر فائز شخص کسی معمولی علم رکھنے والے
شخص پر سخت تقدیم کر رہا ہو۔ اس پر صدیق مغل صاحب فرماتے ہیں کہ تم اس پر مذعرت خواہ اور توجہ دلانے کے لیے ان کے
شکر گزار ہیں، لیکن ایسی مذعرت پر دوبارہ غور فرمایا جائے جس پر ساتھ ہی فرماتے ہیں، اگر امر واقعہ ایسا ہی ہے، اور پھر
ساتھ ہی اپنی بات کا جواز بھی بتاتے ہیں (جیسے غلط بات کو پوری شدود مکے ساتھ فروغ دیا جا رہا ہو تو اس کا رد عمل بھی اتنے
ہی زوردار انداز میں کرنا ضروری ہو جاتا ہے)۔ اسی پر بس نہیں، حضرت مولانا کی علم معاشیات پر مہارت کو ہی تسلیم نہیں
کرتے اور پھر ان کے اساتذہ کے نام لے کر ان کی اور ان کے شاگرد مولانا کی علیمت ہی کا انکار کرتے ہیں۔ اس طرح کی
باتوں کو یہاں زیر بحث لانا ہی شاید سنجیدگی کے خلاف ہو۔

اقتباسات نقل کر کے نشان دہی کی گئی تھی کہ زاہد صدیق مغل صاحب نے اپنے بیان کردہ معنی کہاں سے کس طرح سمجھ
لیے ہیں اور کس طرح کیا معنی پہنادی ہے۔ اس کا خود جواب دینے کے بجائے پھرئی بات اور نئے سوالات پیدا کر کے ان
کا جواب دوسروں سے مانگتے ہیں۔ جزوئی نہیں، اصولی باتیں کی گئی تھیں کہ سرمایہ دارانہ نظام اور اس سے نکلنے ہوئے ہر
ادارہ کے خاتمہ (انھیں شریعت کے مطابق بنانا ممکن نہیں ہے) کو مقصود قرار دے کر اسلامی اقتصادیات کا نقشہ تیار کرنا ان کا
هدف ہے، اس کی خود وضاحت کرنے کے بجائے نئے سوالات اٹھا کر دوسروں سے وضاحت طلب کرتے ہیں۔

عرض کیا گیا تھا کہ تین قسطوں پر مشتمل مضمون میں امام غزالیؒ کی دنیا سے بے رُختی اور زہد اختیار کرنے سے متعلق
تعلیمات کا ذکر کیا گیا۔ پھر دوبارہ اقتباس نقل کر کے تحریر فرمایا گیا تھا ”ان تعلیمات کو بار بار پڑھیے اور اپنے دل پر ہاتھ رکھ کر
فیصلہ کیجیے کہ اسلامی معاشیات اس میں کہاں فٹ ہوتی ہے“۔ عرض کیا گیا تھا کہ صرف ان باتوں کو سامنے رکھا گیا تو بازار ہی

بند ہو جائے گا۔ معیشت ہی نہیں رہے گی تو اسلامی بنانے کا مسئلہ دیسے ہی ختم ہو جائے گا۔ صدیقِ مغل صاحب یہاں بھی اصل بات کی وضاحت کے بجائے اب بازار میں جانے کی سنتیں اور صنعتیں لگانے کے طریقوں کی نئی سے نئی باتیں چھپتے ہیں۔ ایسی بحثوں کو شروع کرنے کی کوشش کی نہ کوئی حد ہے نہ مقصد۔

عرض کیا گیا تھا کہ اسلامی دستور کے بارے میں ان کا نظریہ سب اکابر سے بالکل مختلف و منفرد ہے۔ ان کی فکری فسفینہ ہاتوں کو سمجھنا کافی مشکل ہے۔ وہ قرارداد مقاصد (۱۹۳۹ء) مذکور کرنے اور ۱۹۷۶ء کے دستور میں اسلامی شفuoں کے شامل کرنے کو علماء کی غلطی قرار دیتے ہیں، دستور کو اسلامی بنانے کی کوشش ہی کو سرے سے غیر اسلامی سمجھتے ہیں۔ (۱۹۵۱ء میں اپنے وقت کے دیوبندی، بریلوی، اہل حدیث، جماعت اسلامی، شیعہ چوٹی کے اکابر علامے دستور کو اسلامی بنانے کے لیے متفقہ ۲۲ نکات تیار کیے۔ پھر بعد کے تمام اکابر علام آج تک یہ کوشش فرماتے رہے ہیں)۔ دستور کو اسلامی بنانے کے سلسلے میں مزید بہتری اور اس کے نفاذ میں رکاوٹوں کو دور کرنے کی بات تو کی جاتی ہے، لیکن صدیقِ مغل صاحب کی طرح کی بات تو شاید ہی کسی نے کی ہو۔

گزارشات ختم کرتے ہوئے عرض ہے کہ محترم جناب محمد زاہد صدیقِ مغل صاحب کی کسی بات پر مزید کچھ تحریر نہیں کیا جائے گا۔ اب تک کی گستاخی پر ان سے بہت زیادہ معدود تر۔

پروفیسر عبدالرؤوف
بالقابل عیید گاہ۔ مظفر گڑھ

(۲)

محترم جناب مدیر اشريع،
السلام علیک! امید ہے مراجع بخیر ہوں گے۔

ماہنامہ الشریعہ میں غامدی صاحب کے تصور سنت کے دفاع میں ان کے شاگرد جناب منظور الحسن صاحب کا مضمون اور پھر اس پر اگلے شمارے میں جناب مولانا زاہد الرشدی صاحب کا تبصرہ پڑھا۔ مولانا الرشدی صاحب کا یہ کہنا صدقی صد درست ہے کہ جب تک خود غامدی صاحب اپنے تصور سنت پر ہونے والے شدید اعتراضات کے دفاع میں قلم نہیں اٹھائے گے، اس وقت تک مولانا ان کے شاگرد کوئی جواب نہ دیں گے۔

رقم الحروف کی غامدی صاحب کے ساتھ ہونے والی ایک نشست میں کہ جس میں آپ سمیت کئی اور افراد بھی شامل تھے، غامدی صاحب نے اس بات کا اعتراف کیا تھا کہ جناب منظور الحسن صاحب ان کے ترجمان نہیں ہیں اور نہ ہی وہ مذکور صاحب کی تحریر کیوں (own) کرتے ہیں۔ غامدی صاحب نے تو یہاں تک کہا تھا کہ وہ مذکور صاحب کی تحریر اس وقت پڑھتے ہیں جب کوہ کسی رسائلے میں شائع ہو جاتی ہے۔

ہمارا اختلاف مذکور الحسن صاحب سے نہیں ہے۔ ہم نے غامدی صاحب کے تصور سنت پر اعتراضات کیے ہیں۔ اگر تو اس کا دفاع غامدی صاحب کریں گے تو ہم جواب دیں گے، ورنہ تو اس بات میں الجھن اور وقت ضائع کرنے کا ہمیں کوئی شوق نہیں ہے کہ جناب منظور الحسن صاحب نے غامدی صاحب کا فکر سمجھا ہے یا نہیں۔ جب ہم نے غامدی صاحب سے یہ